

**കെ.എഫ്.സി. വായ്പാ നയം**

91(5250) പ്രൊഫ. ആബിദ് ഹുസൈൻ തങ്ങൾ: താഴെ കാണുന്ന ചോദ്യങ്ങൾക്ക് ധനകാര്യ വകുപ്പുമന്ത്രി സദയം മറുപടി നൽകുമോ:

(എ) കെ.എഫ്.സി. വായ്പാ നയം പരിഷ്കരിക്കുവാൻ നടപടി സ്വീകരിക്കുമോ?

കേരള ഫിനാൻഷ്യൽ കോർപ്പറേഷൻ വായ്പാ നയം പരിഷ്കരിച്ചിട്ടുണ്ട്. 2021-22 സാമ്പത്തിക വർഷം 4500 കോടി രൂപയുടെ വായ്പാ അനുമതി നൽകാനും 3400 കോടി രൂപ വായ്പാ വിതരണം നടത്തുവാനുമാണ് ലക്ഷ്യമിട്ടിരിക്കുന്നത്. ഇതിൽ 50% MSME-കൾക്കാണ് ലക്ഷ്യമിട്ടിരിക്കുന്നത്. കോവിഡിന്റെ പശ്ചാത്തലത്തിൽ വ്യവസായ മേഖലയെ സഹായിക്കാനായി താഴെപ്പറയുന്ന പരിഷ്കാരങ്ങളാണ് കെ.എഫ്.സി പുതിയ വായ്പാനയത്തിൽ ഉൾപ്പെടുത്തിയിട്ടുള്ളത്.

1) കെ.എഫ്.സി വായ്പകൾക്ക് RBI നിബന്ധനകൾക്ക് വിധേയമായുള്ള മൊറട്ടോറിയവും തിരിച്ചടവ് പുന:ക്രമീകരണവും.

2) പ്രതിസന്ധിയിലായ ടൂറിസം, ചെറുകിട മേഖലകളിലെ വ്യവസായങ്ങൾക്ക് 20% അധിക വായ്പ.

3) കോവിഡ് പ്രതിരോധ ഉത്പന്ന നിർമ്മാണ സ്ഥാപനങ്ങൾക്ക് 90% വരെ വായ്പ.

4) ചെറുകിട വ്യവസായം, ആരോഗ്യ പരിപാലനം, ടൂറിസം മേഖലയിലെ യൂണിറ്റുകളുടെ കുറഞ്ഞ പലിശ 9.5 ശതമാനത്തിൽനിന്ന് 8 ശതമാനമായി കുറച്ചു. ഉയർന്ന പലിശ നിരക്ക് 12 ശതമാനത്തിൽനിന്ന് 10.50 ശതമാനമായി കുറച്ചു.

5) സ്റ്റാർട്ടപ്പുകൾക്ക് 10 കോടി വരെ വായ്പ.

6) വ്യവസായ എസ്റ്റേറ്റിലെ യൂണിറ്റുകൾക്ക് പ്രത്യേക വായ്പാ പദ്ധതി.

(ബി) ചെറുകിട സംരംഭകരുടെയും സ്റ്റാർട്ടപ്പുകളുടെയും പ്രൊപ്പോസലുകൾ കെ.എഫ്.സി. പാടെ അവഗണിക്കുന്നതായിട്ടുള്ള വാർത്ത പരിശോധിക്കുമോ?

ചെറുകിട സംരംഭകരുടെയും സ്റ്റാർട്ടപ്പുകളുടെയും പ്രൊപ്പോസലുകൾ കെ.എഫ്.സി. അവഗണിക്കുന്ന നയം സ്വീകരിക്കുന്നില്ല. സൂചന (എ)-യിലെ ഉത്തരം ശ്രദ്ധിച്ചാലും.

(സി) കെ.എഫ്.സി.-യിൽനിന്നും ലോൺ എടുത്തവരിൽ എത്ര ശതമാനം പേർ കൃത്യമായി തിരിച്ചടവ് നടത്തിയിട്ടുണ്ട്; ജില്ല തിരിച്ച് കണക്ക് ലഭ്യമാക്കുമോ?

ജില്ല തിരിച്ചുള്ള വിവരം ശേഖരിച്ചു വരുന്നു.